
Üz verdik dəliyə, palçıqlı çıxdı xaliya.

Üz verən, astar da verər.

Üz verilən yerdən ərinmə, üz verilməyən yerdə görünmə.

Üz vermə, astar da istər.

Üz göstərsən qohumluq iddiası eylər.

Üz döndü, göz döndü.

Üz ki var - ətdəndir.

Üz götürüb gedəni zəncir ilə saxlamaq olmaz.

Üz üzdən utanar.

Üz ürəyin güzgüsüdür.

Üzdə gülür, dalda hürür.

Üzdən iraq!

Üzə gülür, ayaqdan çəkir.

Üzərliksən varsan, yetmiş dərdə davasan, o yerdə ki, varsan, qada-balanı qovarsan.

Üzrü günahından artıq.

Üzü ağ, qəlbi qara, mən belə dostu neylərəm?!

Üzü necədir, ürəyi də elədir.

Üzü şeyx, astarı kafər.

Üzük tanınar qaşı ilə, qız - qardaşı ilə.

Üzük-üzük oynayan gecələr yatmaz.

Üzüm ayağın altında!

Üzüm qaradırsa, alnım açıqdır.

Üzüm üzümə baxar qaralar.

Üzümə bax, halımı sor.

Üzümü əldə gör, çöpünü - yerdə.

Üzün qaralığı yaman deyil, qəlbin qaralığı yamandır.

Üzünü xalqa çevirənin arxası möhkəm olar.

Üzü üstə gələni arxası üstə çevirməzlər.

Ümid ilədir cahanda hər iş.

Ümid həyatın sərmayəsidir.

Ümitsiz yaşamazlar.

Ürək qulaq deyil ki, barmaqla qurdalaysan.

Ürək dənizdən dərinidir.

Ürək götürməyəni əl götürməz.

Ürək yanar, göz yaşarar.

Ürək yanmasa gözdən yaş çıxmaz.

Ürək ki var - şüşədir, sındırarsan kim yamar?!

Ürək öz dostunu tanıyar.

Ürəyim qana dönüb.

Ürəyimin dərini təzələmə.

Ürəyimin daşqınını ağız dəyər.

Ürəkdən ürəyə yol var.

Üstü bəzək, altı təzək.

Üstümü unlu görüb, adımı dəyirmançı çağırma.

Üç eşşək bir axurdan arpa yeməz.

Üç түмәнлик eşşəyin on beş qranlıq qoduğu olar.